

संस्कृत-वार्ता:

दिनाङ्क :- 21.05.2025

सायम् :- 06:20

आदौ-मुख्यवार्ता:

- छत्तीसगढे अद्य सुरक्षा-बलसह सङ्घर्षे सप्त विंशतिः नक्सलिनो व्यापादिताः। गृहमन्त्री अमितशाहः अवोचत् यत् इयं हि नक्सलवादिनः विरुध्य महत्त्वपूर्णोपलब्धिः वर्तते।
- सिन्दूराभियानस्य अनन्तरं पाकिस्तान-प्रायोजितातङ्कवादम् जागर्तुं भारतेन राजनयिक-सम्पर्क-कार्यक्रमः आरब्धः।
- अमरीकादेशेन गाजास्थितिं निधाय इस्राइलदेशेन सह वाणिज्यसंवादः निराकृतः। इस्राइलेन च उक्तं यत् बाह्यापीडेन सुरक्षानीति नष्टं परिवर्तयिष्यति।
- ऐषमः दक्षिण-पश्चिम प्रावृट् शीघ्रम् आगमिष्यति। दक्षिण-तटीय-क्षेत्रेषु तीव्रवृष्टिः उत्तरभारते च निदाघप्रकोपः ऋतु-विज्ञान-विभागेन अनुमानितम्।
- आई.पी.एल्. क्रिकेट्-प्रतिस्पर्धा-मालिकायाम् अद्य मुम्बई-इण्डियन्स्-दलस्य सामुख्यं दिल्ली-कपिटल्स्-दलेन समम् भविष्यति।

छत्तीसगढे नक्सलिनो व्यापादिताः

छत्तीसगढस्य नारायणपुर-जनपदस्य अबूझमाड़-क्षेत्रे सुरक्षा-बलसह सङ्घर्षे सप्त-विंशतिः नक्सलिनो व्यापादिताः। सूचना अस्ति यत् अस्मिन् सङ्घर्षे नक्सलिनाम् एको वरिष्ठो नेता अपि व्यापादितः। सुरक्षाबलसंघर्षस्थलात् नक्सलवादिनां वपुंसिः प्राप्तानि। उभयोः पक्षयोः गोलिका-प्रहारे सुरक्षा-बलस्य एको भटः व्रणितः। दिनद्वयपूर्वम् अबूझमाड़-क्षेत्रे माओवादिनां नक्सलवादिनां च एकस्य वरिष्ठ-नेतुः उपस्थितेः सूचना प्राप्तेः अनन्तरं नारायणपुर-दन्तेवाडा-बीजापुर-कोण्डागांव-जनपदानां जनपदारक्षि-बलस्य एकेन दलेन संयुक्त-रूपेण कार्याचरणम् आरब्धम्। अद्य प्रातः एव नक्सलिनां सुरक्षा-बलानां च मध्ये सङ्घर्षः आरब्धः। अत्रान्तरे गृहमन्त्री अमितशाह अवोचत् यत् छत्तीसगढे माओवादिनः विरुध्य इयं बृहत् उपलब्धिः वर्तते। एकस्मिन् सामाजिक सञ्चारपटले गृहमन्त्री प्रावोचत् यत् नारायणपुरे नक्सलवादिभिः सह संघर्षेण आतंकवादिनः हतोत्साहिताः भविष्यन्ति। गृहमन्त्रिणा रक्षाबलानि महत्त्वपूर्ण-कार्याचरणाय वर्धापितानि।

सिन्दूराभियानम्

सिन्दूराभियाने भारतस्य कूटनीतिक-प्रयासान् पाकिस्तान-प्रायोजितातङ्कवादं च उपस्थातुं जेडीयू इति दलस्य सांसदः सञ्जय-कुमार- झा इत्येतस्य नेतृत्वे एकं बहुदलीयं शिष्टमण्डलम् अद्य पञ्च-देशानां यात्रायाम् अस्थितम्। एतत् शिष्टमण्डलम् इण्डोनेशिया-मलेशिया- कोरिया-गणराज्य-जापान-सिंगापुर-राष्ट्राणां यात्रां करिष्यति। येन आतङ्कवादस्य सर्वविध-निरसनाय देशस्य दृढ-दृष्टिकोणं प्रदर्शयिष्यते। प्रस्थानात् पूर्वं नवदिल्ल्यां श्रीमता सञ्जय-कुमार-झा इत्यनेन उक्तं यत् आतङ्कवादः पाकिस्तानस्य नीतेः एको भागो वर्तते। अथ च ते विश्वं बोधयिष्यन्ति यत् पाकिस्तानं कथं आतङ्कवादं प्रायोजयति।

एकम् अन्यम् प्रतिनिधिमण्डलम् अपि शिवसेना-सांसदः श्रीकान्त-शिन्दे इत्येतस्य नेतृत्वे अद्य संयुक्त अरब अमीरात-लाइबेरिया-डेमोक्रेटिक रिपब्लिक ऑफ कांगो-सिएरा लियोन-राष्ट्राणाम् च यात्रायां यास्यति।

प्रधानमन्त्रीअमृत-भारतम्

प्रधानन्त्री नरेन्द्र-मोदी श्वः राजस्थानस्य बीकानेरस्थिते देशनोक-स्थलाल् त्रयोत्तरंशतम् अमृत-भारत-स्थासनानाम् उद्घाटनं करिष्यति। अमृत-भारत-स्थासन-योजनायाः अन्तर्गतम् एतानि स्थासनानि आधुनिक-सौविध्य-युक्तानि विधाय सिटीसेंटर अर्थात् नगरकेन्द्र-रूपेण पुनः विकसितानि भविष्यन्ति। अत्र क्षेत्रीय-संस्कृतिः रिकथम् च प्रदर्शयिष्यन्ते।

कलीश-मानसरोवरयात्रा

ऐषमः कलीश-मानसरोवर-यात्रायस्मार्ध-सप्तशतं श्रद्धालवः प्रचिताः। श्रद्धालुनां चयनम् अद्य नव-दिल्ल्यां विदेश-राज्य-मन्त्रिणः कीर्तिवर्धनस्य उपस्थितौ अन्तर्जालाधारित-सङ्गणकीय-विधिना सञ्जातम्। यात्रायस्त्रात्रिणां प्रथमं दलं जूनमासस्य त्रिंशत् दिनाङ्के यास्यति। अन्तिमं दलम् च अगस्त मासस्य पञ्चविंशति दिनाङ्के प्रस्थास्यति।

मुर्शिदाबाद-हिंसा

भारतीय जनता पार्टीति दलेन पश्चिम-बङ्गालस्य मुर्शिदाबाद-हिंसायाम् न्यायालयस्य निरीक्षणे सम्पन्नस्य अन्वीक्षणस्य प्रतिवेदन-प्रस्तुतेरनन्तरं तृणमूल-कांग्रेसदलम् अधिक्षिप्तम्। अन्वीक्षण-प्रतिवेदनानुसारं प्रशासनाधिरूढ-दलस्य केचन् नेतारः अपि हिंसायां सम्मिलिताः आसन्। नव-दिल्ल्याम् अद्य भाजपा-प्रवक्ता सुधांशु त्रिवेदी वार्ता-समवायान् प्रावोचत् यत् प्रतिवेदने टीएमसी इति दलस्य तत् अभिकथनम् निराकृतम् यत् हिंसायां बाह्य-जनाः सम्मिलिताः आसन् इति। तेन आरोपितं यत् टीएमसी इति दलस्य नेतृणां निर्देशे हिंसायां योजनाबद्ध-रीत्या एको विशेष-समुदायः लक्ष्यीकृतः। श्री त्रिवेदी हिंसायां सम्मिलितानां टीएमसी इति दलानां नेतृन् विरुध्य कार्याचरणस्य विषये मुख्यमन्त्रिणः ममता बनर्जिनः उत्तरं वाञ्छितवान्।

प्रवर्तन-निदेशालयः

प्रवर्तन-निदेशालयेन नेशनल-हेराल्ड-प्रकरणे अद्य दिल्ल्याः एकस्मिन् न्यायालयाय उक्तं यत् कांग्रेस-नेता सोनिया-गांधी राहुल-गांधी च प्रथम-दृष्ट्या धन-शोधने सम्मिलितौ। प्रवर्तन-निदेशालयस्य विशेष-वाक्कीलेन जोहेब-हुसैन इत्यनेन उक्तं यत् त्रयोविंशत्युत्तर-द्वि-सहस्र-तमे वर्षे नवम्बर-मासे सम्बद्ध-प्रकरणे नवति-लक्षाधिक-एकपञ्चाशतोत्तर-सप्त-शत-कोटि रूप्यकाणां जडीकरणं यावत् आरोपिभिः आयस्य लाभः स्वीकृतः। न्यायालयेन उक्तं यत् अस्मिन् प्रकरणे जुलाई मासस्य द्वितीय दिनात् अष्ट-दिनाङ्कं यावत् दैनिकाधारे भविष्यति।

सर्वोच्चन्यायालयः

सर्वोच्च-न्यायालयेन अद्य उच्चन्यायालयस्य न्यायाधीशं यशवन्त-वर्मा इत्येनं विरुध्य नवदिल्ल्यां तस्य सर्वकारीय-निवासात् कथितरूपेण धनपत्र-प्राप्ति-प्रकरणे प्राथमिकी-पञ्जीकरणस्य याचनयां वादश्रवणं निराकृतम्। न्यायमूर्तेः अभय एस. ओका न्यायमूर्तिः उज्जल-भुयान इत्यनयोः पीठेनोक्तं यत् मुख्य-न्यायाधीशेन अन्वीक्षण-प्रतिवेदनं न्यायाधीशस्य वर्मा इत्यस्य च उत्तरं पूर्वमेव राष्ट्रपतये प्रधानमन्त्रिणे च प्रेषिते। शीर्ष-न्यायालयेनोक्तं यत् याचनाकर्ता पूर्वं सम्बद्धाधारिभिः सह सम्पर्कः कुर्यात्।

अमेरिका-इस्त्राइल

अमरीकादेशेन गाजास्थितिं निधाय इस्त्राइलदेशेन सह वाणिज्यसंवादः निराकृतः। इस्त्राइलेन च उक्तं यत् बाह्यापीडेन सुरक्षानीति नष्टं परिवर्तयिष्यति।

प्रधानमन्त्री राजीवगांधी

प्रधानमन्त्री नरेन्द्र-मोदी अद्य पूर्वप्रधानमन्त्रिणः राजीव-गांधिनः चतुस्त्रिंशत्तम्यां पुण्यतिथौ श्रद्धाञ्जलिं समर्पितवान्। कांग्रेस-दलाध्यक्षः मल्लिकार्जुन-खरगे वरिष्ठ-कांग्रेस-नेता राहुल-गांधी अपि नवदिल्लि-स्थिते राजीव-गांधी-समाधि-स्थले वीरभूमौ श्रद्धासुमनानि अर्पितवन्तौ।

ऋतु-सञ्चेतना

ऐषमः दक्षिण-पश्चिम प्रावृट् शीघ्रम् आगमिष्यति। ऋतु-विज्ञान-विभागेन उक्तं यत् आगामि दिनत्रये चतुष्टये व प्रावृट् केरलं प्राप्स्यति। यत् हि आगामि पञ्चदिनेषु केरले आगमिष्यति। अयं हि सामान्यकालः वर्तते यदा जूनमासस्य प्रथमेदिने दक्षिण-पश्चिम-प्रावृट् केरलं प्राप्स्यति। ऋतु-विज्ञान-विभागेन कर्नाटकस्य तटीय-घट्ट-क्षेत्रेषु च प्रबल-वृष्टेः अनुमानं प्रकटितम्। असम-मेघालय-कोङ्कण-गोवा-मध्य-महाराष्ट्रेषु अपि अद्य प्रचुर-वर्षा भवितुं शक्यते। आन्ध्र-प्रदेश- बिहार-झारखण्डेषु अपि तीव्र-वर्षायाः सम्भावना वर्तते। ऋतु-विज्ञान-विभागेन उत्तराखण्ड-पञ्जाब-हरियाणा-चण्डीगढोत्तर-प्रदेशेषु सोमवासरं यावत् चण्ड-वात्या गर्जनेन च साकं वर्षायाः अनुमानं प्रकटितमस्ति।

ऑस्ट्रेलिया-जलाप्लावः

ऑस्ट्रेलियादेशे न्यू साउथ वेल्स (NSW) इत्यस्मिन् स्थाने प्रचण्डवृष्ट्या जलाप्लावेन च सहस्रोजनाः गृहेभ्यः प्रभाविताः। राज्यस्य पूर्वतटे संकटः गभीरः भवति इति कारणेन सामूहिकनिकासनं विद्युत्विच्छेदः तत्कालं आपदोद्धारप्रयासाः च संचालिताः। राज्यस्य आपातकालीनसेवया चतुर्विंशति होराषु सप्ताशीत्युत्तराष्टशतं दूरभाषसम्पर्कैः अष्टादशोत्तरक्रिंशतं जनाः अन्यत्र विस्थापिताः। सप्तत्रिंशतशतं गृहेषु विद्युत्विच्छेदः सहस्रानि सम्पत्तिः प्रायः एकशतं विद्यालयाः पिहिताः अष्टनगराणि च पिधातुं प्रशासनेन आदेशः दत्तः। ऑस्ट्रेलियायाः आरक्षिबलं सर्वविधसाहाय्यं विधातुं प्रयतमानं वर्तते।

बह्मिण्टन् स्पर्धा

बह्मिण्टन-क्रीडायाम् अद्य मलेशिया मास्टर्स ओपन स्पर्धामालिकायाम् अद्य भारतस्य एच.एस.प्रणयः किदाम्बी श्रीकान्तश्च द्वितीये चरणे प्रविष्टौ। पी.वी.सिन्धूः च प्रथमचरणे पराजयं प्राप्तवती। एच.एस.प्रणयः पञ्चवरीयता प्राप्तये जापन-देशस्य केण्ट-निशिमोटो इत्येनं द्व्यशीतिः निमेषेषु यावत् क्रीडितायां स्पर्धायां नवदश-एकविंशतिः एकविंशतिः-सप्तदश एकविंशतिः-षोडश इति अङ्कान्तरालेन पराजितवान्। अपरत्र श्रीकान्तः च षडवरीयता प्राप्तये चीनदेशस्य लू गुआंग जू इत्यस्मिन् त्रयोविंशति-एकविंशति, त्रयोदश-एकविंशति, एकविंशति-एकादश इति अङ्कान्तरालेन पराजितवान्।

क्रिकेट्

आई.पी.एल्. इण्डियन्-प्रीमीयर-लीग-इत्येतस्यां क्रिकेट्-प्रतिस्पर्धा-मालिकायाम् अद्य मुम्बय्यां वानखेडे-क्रीडाङ्गणे मुम्बई-इण्डियन्स्-दलस्य सामुख्यं दिल्ली-कापिटल्स्-दलेन समम् सायंकाले सार्धसप्तवादने भविष्यति।

॥ इति वार्ताः ॥